

# ناگالینڈ کے طلبہ کے ایک گروپ نے ڈاکٹر جتیندر سنگھ سے ملاقات

Posted On: 17 FEB 2017 7:53PM by PIB Delhi

نئی دہلی، 17 فروری، شمال مشرقی خطے کی ترقی (آزادانہ چارج)، وزیر اعظم دفتر، عملہ، عوامی شکایات، پنشن، ایٹمی توانائی اور خلاء کے مرکزی وزیر مملکت ڈاکٹر جتیندر سنگھ کی آج یہاں ناگالینڈ کے طلبہ کے ایک گروپ سے ملاقات ہوئی۔ یہ طلبہ میدزی فیما (ناگالینڈ) سے دہلی اور جے پور کے نیشنل انٹیگریشن ٹور پر یہاں آئے ہوئے ہیں۔ اس ٹور کا اہتمام 41 آسام رائفلز نے کیا ہے۔ ان طلبہ کا تعلق ناگالینڈ کے اسکول آف ایگریکلچرل سائنسز اینڈ رورل ڈیولپمنٹ سے ہے۔

ملاقات کے دوران طلبہ نے کہا کہ وہ ناگالینڈ میں امن و سلامتی کی اپیل کرتے ہیں۔ انہوں نے کہا کہ ناگالینڈ میں گزشتہ چند دنوں سے کرفیو کی صورتحال ہے اور ہم اپنے دلی دورے کے دوران امن کا پیغام بھی لے کر آئے ہیں۔ ان طلبہ نے قومی راجدھانی کی زیارت کرنے پر خوشی کا اظہار کیا اور وزیر موصوف کے ساتھ اپنے تجربات بانٹے۔

اس موقع پر بولتے ہوئے ڈاکٹر جتیندر سنگھ نے کہا کہ کسی بھی جگہ کسی بھی قسم کی ترقی کے لئے امن شرط اولین ہے۔ انہوں نے کہا کہ ناگالینڈ میں اس وقت جو صورت حال ہے اور جس پر طلبہ نے اظہار تشویش کیا ہے، ہم اس معاملے میں طلبہ کے ساتھ ہیں۔ ڈاکٹر جتیندر سنگھ نے کہا کہ کسی بھی انتشار سے نوجوان سماج میں سب سے زیادہ متاثر ہوتے ہیں۔

ڈاکٹر جتیندر سنگھ نے اس موقع پر ان طلبہ کے تئیں اپنی نیک تمناؤں کا اظہار کیا اور مستقبل میں ان کی کامیابی کے لئے دعائیں دیں۔ انہوں نے کہا کہ طلبہ کو اپنے دلی اور جے پور دورے کے دوران ہندوستان کی متنوع ثقافت کا مشاہدہ کرنا چاہئے اور جب وہ واپس اپنی ریاست لوٹیں، انہیں اپنے اس دورے کے تجربات دوسرے لوگوں کے ساتھ شیئر کرنی چاہئیں۔

خیال رہے کہ نیشنل انٹیگریشن ٹور کے اہتمام کا مقصد شمال مشرق کے طلبہ کو ایکسپوزر دینا ہے اور انہیں بقیہ ہندوستان کی ثقافت اور روایت سے روشناس کرانا ہے۔ ان طلبہ نے اکشر دھام مندر، قطب مینار، حوض خاص ولیج اور دلی ہاٹ کا دورہ کیا۔ یہ طلبہ جے پور، راجستھان جانے سے پہلے انڈیا گیٹ، لال قلعہ اور دلی کے چند دیگر مقامات پر بھی جائیں گے۔

U-771

(Release ID: 1482992) Visitor Counter : 2

